

میڈیا کو آرڈی نیٹر آفس

جامعہ ملیہ اسلامیہ نئی دہلی

تعلیمی اور سماجی خدمات کے اعتراف میں جامعہ نے دو ہندنژاد امریکی شہریوں کو اعزاز سے کیا سرفراز

نئی دہلی: ۱۳ فروری ۲۰۱۷

آج یہاں جامعہ ملیہ اسلامیہ نے دو ہندنژاد امریکی شہریوں فرینک ایف اسلام کو ان کی علمی اور فہمی خدمات کے اعتراف میں 'انتیاز جامعہ' سے جبکہ سید علی رضوی کو گلوبل امیسڈر آف ایجوکیشن سے نوازا۔

اس موقع پر اپنے خطاب کے دوران معروف تاجر اور تعلیم کے لئے کام کرنے والے فرینک اسلام نے کہا کہ جامعہ میں آکر انھیں بے حد خوشی ہوئی ہے۔ انھوں نے کہا کہ ہندوستان میں جامعہ ملیہ اسلامیہ نے تعلیم کے لئے جو خدمات انجام دی ہیں وہ لائق ستائش ہے۔ انھوں نے کہا کہ علی گڈھ اور جامعہ ملیہ اسلامیہ کی بنیاد ایک ہی مقصد کے لئے ہوئی تھی اور وہ مقصد تھا پچھڑے ہوئے اور پسماندہ طبقات کو تعلیم سے آراستہ کرنا۔ اور دونوں ادارے اس میں کامیاب رہے ہیں۔ انھوں نے طلباء کو اپنی زندگی کے مختلف ادوار کی کہانی سناتے ہوئے محنت، لگن اور جتو سے تعلیم حاصل کرنے کی ترغیب دی۔ انھوں نے کہا کہ دنیا میں کامیابی کا بس ایک ہی راستہ ہے اور وہ ہے محنت اس کے بغیر کامیابی کا تصور سراب میں پانی تلاش کرنے کے مترادف ہے۔ انھوں نے طلباء کو انٹرفیٹھ ڈانلاگ پر توجہ مرکوز کرنے کی ترغیب دیتے ہوئے کہا کہ اس زمانے میں امن، محبت اور انسانیت کی خاطر کام کرنے کی اس کی کافی ضرورت ہے اور ہم اس کو انٹرفیٹھ ڈانلاگ کے ذریعہ خوبصورت انداز میں پیش کر سکتے ہیں۔

اس موقع پر معروف تاجر اور تعلیم کے فروغ کے لئے کام کرنے والے سید علی رضوی نے کہا کہ تعلیم کی ہر زمانے میں اہمیت رہی ہے۔ تعلیم کے بغیر ترقی ناممکن ہے اس لئے طلباء کو چاہئے کہ وہ محنت اور جتو سے کام لیں۔ مسٹر رضوی نے طلباء کو معلومات فراہم کرتے ہوئے کہا کہ امریکہ میں ان کا ادارہ طلباء کے لئے کئی کورس اور اسکالرشپ کا انتظام کرتی ہے اور جامعہ کے طلباء اس کا فائدہ اٹھا سکتے ہیں۔ انہوں نے بتایا کہ اس ادارے کے تحت چلنے والے 600 سرٹیفیکٹ کورس کے لئے ان کی تنظیم تعاون کرتی ہے۔ جامعہ کے طلباء بھی اس سے فائدہ اٹھا سکتے ہیں۔

اس موقع پر شیخ الجامعہ ڈاکٹر طلعت احمد نے کہا جامعہ ملیہ اسلامیہ اور علی گڈھ مسلم یونیورسٹی کا رشتہ کافی قدیم رہا ہے۔ انھوں نے علی گڈھ کی سینئر اور جونیئر کی روایت کا تذکرہ کرتے ہوئے کہا کہ اس روایت سے طلباء اپنے سینئر سے بہت کچھ سیکھتے تھے۔ فرینک اسلام ہمارے سینئر ہیں اور اس لئے میں ان سے یہ گزارش کروں گا کہ وہ جامعہ میں ہم لوگ تعلیم و ترقی کے لئے جو کام کر رہے ہیں اس میں وہ بھی تعاون کریں۔ اس موقع پر ڈاکٹر طلعت احمد نے جامعہ کے حصولیابیوں کے بارے میں معلومات فراہم کرتے ہوئے بتایا کہ جامعہ ملیہ اسلامیہ متعدد میدانوں میں تعلیمی فروغ کے لئے کام کر رہا ہے۔ انھوں نے کہا کہ جامعہ تعلیمی فروغ کے لئے متعدد اقدامات کر رہی ہے اور اسی اقدام کے طور پر ہم نے مدارس کے ان طلباء کو بھی تعلیم و تربیت سے آراستہ کرنے کا بیڑا اٹھایا ہے جو اپنی تعلیم ترک کر چکے ہیں۔ انھوں نے کہا کہ اس سلسلہ میں گذشتہ سال سو طلباء کو اس کے لئے منتخب کیا گیا تھا جس میں ایک بڑی تعداد کیوں کی تھی۔ انھوں نے بتایا کہ اس سال ہم اس کی تعداد بڑھا کر دو سو کریں گے۔

اس موقع پر جامعہ کے مسجل اے پی صدیقی نے فرینک اسلام کا تعارف کرایا جبکہ ڈین ویلفیر سوسائٹی ڈاکٹر تسنیم بینائی نے سید علی رضوی کا تعارف کرایا۔

پروفیسر صائمہ سعید

ڈپٹی میڈیا کو آرڈی نیٹر

موبائل نمبر: 9891227771